



கலைஞர்
100
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 99 - திருவள்ளூர் ஆண்டு 2054 - கார்த்திகை 02 - சனிக்கிழமை 18 நவம்பர் 2023 - திருச்சி ★ 8 பக்கங்கள் Established: 10.8.1942 - Volume: 82 - Issue 99: Thiruvalluvar Year - 2054 - Karthigai 02 - Saturday 18 November 2023 - Trichy ★ 8 Pages ₹ 5.00

உச்சநீதிமன்றத்தில் வழக்கு நடைபெறும் நிலையில் - 10 மசோதாக்களை திருப்பி அனுப்பிய ஆளுநர்!

தமிழ்நாடு சட்டப்பேரவை சிறப்புக் கூட்டம் இன்று நடைபெறுகிறது!

மசோதாக்களை மீண்டும் நிறைவேற்றி அனுப்ப முதல்வர் மு.க.ஸ்டாலின் நடவடிக்கை!

சென்னை, நவ. 18-

சட்டப்பேரவையில் நிறைவேற்றப்பட்ட மசோதாக்களை ஆளுநர் நீண்ட காலமாக நிறுவனத்தில் வைத்திருப்பதற்கு உச்சநீதிமன்றம் கடும் கண்டனம் தெரிவித்த நிலையில், உச்சநீதிமன்ற உத்தரவுக்கு ஆளுநர் ஆர்.என்.ரவி பணிந்துள்ளார். நேற்று முன்தினம் 10 மசோதாக்களை அரசுக்கு ஆளுநர் அனுப்பியுள்ள நிலையில் சட்டமன்ற சிறப்புக் கூட்டம் இன்று (18.11.2023 - சனிக்கிழமை) நடைபெறுகிறது. இதில் அந்த மசோதாக்களை மீண்டும் நிறைவேற்றி அனுப்பி முதல்வர் மு.க.ஸ்டாலின் அவர்கள் நடவடிக்கை மேற்கொண்டுள்ளார்.

சட்டப்பேரவையில் நிறைவேற்றி அனுப்பிவைக்கப்பட்ட 12 மசோதாக்கள், 4 நடவடிக்கை உத்தரவுகள், 54 கைதிகளின் முன்கூட்டி விடுதலை தொடர்பான கோப்புகள் உள்ளிட்டவை ஆளுநர் ஆர்.என்.ரவியால் முடிக்கப்பட்டிருப்பதை எதிர்த்து உச்சநீதிமன்றத்தில் தமிழ்நாடு அரசு வழக்கு தொடர்ந்துள்ளது.

மாநில பல்கலைக்கழகம் மற்றும் சென்னை பல்கலைக்கழக துணைவேந்தர்களை நியமிக்கும் அதிகாரத்தை மாநில அரசுக்கு வழங்கும் மசோதா,

தமிழ்நாடு சித்த மருத்துவப் பல்கலைக்கழகத்தை உருவாக்குவது தொடர்பான மசோதா,

அம்பேத்கர் சட்டப் பல்கலைக்கழக துணைவேந்தரை தமிழ்நாடு அரசு நியமிக்க அதிகாரம் அளிக்கும் மசோதா உள்ளிட்டவற்றை ஆளுநர் ஆர்.என்.ரவி கிடப்பில் போட்டுள்ளதாக மனுவில் தெரிவிக்கப்பட்டுள்ளது.

ஆளுநரால் நெடு நாளாக கிடப்பில் போடப்பட்ட மசோதாக்கள்!

தமிழ்நாடு மின்வளப் பல்கலைக்கழகம் மற்றும் கால்நடைப் பல்கலைக்



கழகத்தில் ஆய்வு நடத்த அரசுக்கு அதிகாரம் அளிக்கும் மசோதாக்கள் தமிழ்நாடு கூட்டுறவு சங்கங்களின் நிர்வாகிகள் பதவிக்காலத்தை 5 ஆண்டு களில் 3 ஆண்டுகளாக குறைப்பது தொடர்பான மசோதாமதுரை, கோவை, திருப்பூர், ஒசூர் நகர வளர்ச்சிக் குழு மங்கள் உருவாக்குவது தொடர்பான தமிழ்நாடு நகர ஊரமைப்பு திட்ட மசோதா உள்ளிட்டவற்றையும் ஆளுநர் கிடப்பில் போட்டுள்ளார்.

இதுதவிர, அ.தி.மு.க. முன்னாள் அமைச்சர்கள் சி.விஜயபாஸ்கர், பி.வி.ரமணா மீதான குட்கா ஊழல் வழக்கில் நீதிமன்ற விசாரணையை தொடங்கி சி.பி.ஐ. கோரிய அனுமதிக்கான கோப்புகளிலும் கையெழுத்திடாமல் உள்ளார். இதேபோல், அ.தி.மு.க. முன்னாள் அமைச்சர்கள் கே.சி.வீரமணி, எம்.ஆர்.விஜயபாஸ்கர் மீது நீதிமன்ற விசாரணையை தொடங்கி ஊழல் தடுப்பு, கண்காணிப்பு இயக்குநரகம் இசைவு ஆணை கோரிய கோப்பிலும் ஆளுநர் கையெழுத்திடாமல் உள்ளார். அரசின் கோப்புகளுக்கு ஒப்புதல் அளிக்காமல் வேண்டுமென்றே காலதாமதப்படுத்துவது சட்டவிரோதம்

என அறிவிக்க வேண்டும் என்று மனுவில் தமிழ்நாடு அரசு வலியுறுத்தியுள்ளது. மக்களால் தேர்ந்தெடுக்கப்பட்ட அரசுக்கு எதிராக செயல்படுவதன் மூலம், தமிழ்நாடு மக்களின் உரிமைகளை ஆளுநர் ஆர்.என்.ரவி பறித்து வருவதாகவும் குற்றம்சாட்டப்பட்டுள்ளது. சட்டப்பேரவையில் நிறைவேற்றி அனுப்பப்படும் மசோதாக்களுக்கு ஒப்புதல் அளிக்க ஆளுநருக்கு காலக்கெடு விதிக்க வேண்டும் என்று தமிழ்நாடு அரசு சார்பில் வலியுறுத்தப்பட்டுள்ளது.

ஆளுநரின் செயல்பாடுகளுக்கு கண்டனம் தெரிவித்த உச்சநீதிமன்றம்!

இந்த மனுவை கடந்த வெள்ளிக் கிழமை விசாரித்த உச்சநீதிமன்றம், ஆளுநருக்கு எதிராக தமிழ்நாடு அரசு முன்வைத்துள்ள குற்றச்சாட்டு மிக

தலைவருக்கு அனுப்ப வேண்டும் என்று தெரிவித்தனர். தமிழ்நாடு ஆளுநர் ஆர்.என்.ரவியின் செயல்பாடு மிகவும் கவலையளிக்கிறது என்று நீதிபதிகள் தெரிவித்தனர்.

தமிழ்நாடு அரசு தொடர்ந்த வழக்கில் ஆளுநர் மற்றும் ஒன்றிய உள் துறை அமைச்சகத்துக்கு நோட்டீஸ் அனுப்பவும், ஒன்றிய அரசு தரப்பில் அிட்டர்னி ஜெனரல் ஆஜராகவும் உச்சநீதிமன்றம் உத்தரவிட்டது. இந்த வழக்கு வரும் 20ஆம் தேதி மீண்டும் விசாரணைக்கு வர உள்ளது.

ஜனநாயகத்துக்கு ஆபத்தை ஏற்படுத்தும் ஆளுநர்கள்!

இதற்கிடையே, கடந்த வாரம் பஞ்சாப் மாநில ஆளுநருக்கு எதிராக அம்மாநில அரசு தொடர்ந்த வழக்கினை விசாரித்த உச்சநீதிமன்றம்,

களுக்குத்தான் ஆளுநர் இப்படி கிடப்பில் போட்டிருப்பார்? என்றும் நீதிபதிகள் கேள்வி எழுப்பினர். ஆளுநர்களுக்கு சில அதிகாரங்கள் உள்ளன. அதற்காக மசோதாக்களை கிடப்பில் போட முடியாது.

மக்களால் தேர்வு செய்யப்பட்ட அரசுக்கே அதிக அதிகாரம் உள்ளது. மாநில அரசுக்கு ஆலோசனை வழங்குவதாக ஆளுநர் இருக்க வேண்டும் என்ற அடிப்படையில்தான் அரசியல் சாசனம் இயற்றப்பட்டுள்ளது என்றும் நீதிபதிகள் தெரிவித்தனர்.

உச்சநீதி மன்ற உத்தரவுக்கு பணிந்த ஆளுநர் ரவி!

இந்நிலையில், உச்சநீதிமன்றத்தின் கண்டனம் எதிரொலியால், ஆளுநர் மாளிகையில் நீண்ட காலமாக கிடப்பில் போட்டிருந்த 10 மசோதாக்களை ஆளுநர் ஆர்.என்.ரவி தமிழ்நாடு அரசுக்கு திருப்பி அனுப்பியுள்ளார். சில மசோதாக்கள் 3 ஆண்டுகளுக்கும் மேலாக கிடப்பில் இருந்த நிலையில், இத்தனை நாட்களாக உறுங்கிக்கொண்டிருந்த ஆளுநர் ஆர்.என்.ரவி, தற்போது உச்சநீதிமன்ற உத்தரவுக்கு பணிந்துள்ளார்.

இதனையடுத்து தமிழ்நாடு சட்டமன்றத்தின் சிறப்புக் கூட்டம் இன்று (சனிக்கிழமை) நடைபெறுகிறது. இந்தக் கூட்டத்தில் ஆளுநரால் திருப்பி அனுப்பப்பட்ட மசோதாக்கள் மீண்டும் இயற்றப்பட்டு ஆளுநருக்கு அனுப்பப்படும். அதற்கு ஆளுநர் ஒப்புதல் தந்தாக வேண்டிய கட்டாயத்தில் உள்ளார். மாநில அரசின் சட்டங்களை மதிக்காத ஆளுநர்களை உச்சநீதிமன்றம் கடுமையாக சாடியுள்ள நிலையில் மேற்கண்ட நடவடிக்கைகளை முதல்வர் மு.க.ஸ்டாலின் அவர்கள் எடுத்திருப்பது குறிப்பிடத்தக்கது.

திருப்பூர் தாராபுரம் சாலை விபத்தில்

உயிரிழந்தவர்களின் குடும்பத்தினருக்கு ஆறுதல் - நீதி உதவி!

முதல்வர் மு.க.ஸ்டாலின் அறிவிப்பு!

சென்னை, நவ.18- திருப்பூர் மாவட்டம், தாராபுரம் சாலை விபத்தில் உயிரிழந்தவர்களின் குடும்பத்தினருக்கு ஆறுதல் மற்றும் நிதியுதவியை முதலமைச்சர் மு.க.ஸ்டாலின் அவர்கள் அறிவித்துள்ளார்.

இதுகுறித்து அரசின் செய்திக் குறிப்பு வருமாறு :-

திருப்பூர் மாவட்டம், தாராபுரம் வட்டம், மணக்கடவு கிராமம், ஆலங்காட்டுப்பிரிவு என்ற இடத்தில் 16.11.2023 அன்று மாலை டேங்கர் லாரியும், நான்கு சக்கர வாகனமும் நேருக்குநேர் எதிர்பாராதவிதமாக மோதிய விபத்தில் நான்கு

சக்கர வாகனத்தில் பயணம் செய்த தாராபுரத்தைச் சேர்ந்த பாலகிருஷ்ணன் (வயது 65), அவரது மனைவி திருமதி. செல்வி (வயது 50), கோயம்புத்தூர் மாவட்டம், பெரியநாயக்கன்பாளையம், வஞ்சியம்மா நகரைச் சேர்ந்த தமிழ்மணி (வயது 50), அவரது மனைவி திருமதி. சித்ரா (வயது 45) ஆகிய நால்வரும் சம்பவ இடத்திலேயே உயிரிழந்தார்கள்.

மேலும் திண்டுக்கல்லைச் சேர்ந்த திருமதி. கலாராணி (வயது 55) என்பவர் தாராபுரம் அரசு மருத்துவமனையில் உயிரிழந்தார் என்ற துயர

ஐ.ஏ.எஸ் அதிகாரிகள் பணியிட மாற்றம்:

சென்னை, நவ.18- தமிழ்நாட்டில் ஐ.ஏ.எஸ் அதிகாரிகள் 6 பேரை பணியிட மாற்றம் செய்து அரசு உத்தரவு பிறப்பித்து உள்ளது. இது தொடர்பான தமிழ்நாடு அரசு தலைமைச் செயலாளர் சிவதாஸ் மீனா வெளியிட்டுள்ள உத்தரவு வருமாறு:- சிறப்பு திட்ட செயலாக்க துறை துணை செயலாளராக காயத்ரி கிருஷ்ணன், தமிழ்நாடு நகர்ப்புற வரம்பு வட்ட மேம்பாட்டு வாரிய இணை மேலாண் இயக்குனராக விஜய கார்த்திகேயன், தமிழ்நாடு மசுளிர் மேம்பாட்டு கழக நிர்வாக இயக்குனராக ஸ்ரேயா பி.சிங் ஆகியோர் நியமிக்கப்பட்டுள்ளனர். இவ்வாறு அந்த உத்தரவில் தெரிவிக்கப்பட்டுள்ளது.

தமிழ்நாட்டில் மழை படிப்படியாக குறையும்: வானிலை ஆய்வு மையம் தகவல்!

சென்னை, நவ. 18- வங்கக் கடலில் வலுப் பெற்றுள்ள காற்றழுத்த தாழ்வு மண்டலம் ஒடிசா நோக்கி நகர்வதாகவும், தமிழ்நாட்டில் மழை படியும் வாய்ப்பு குறையும் என்ற வானிலை ஆய்வு மையம் தெரிவித்துள்ளது. இது தொடர்பாக இந்திய வானிலை ஆய்வு மையத்தின் தென் மண்டலத் தலைவர் எஸ்.பாலசுந்தரன் கூறியதாவது: தென்கிழக்கு வங்கக் கடல் பகுதிகளில் நிலவிய காற்றழுத்த தாழ்வு பகுதி மேற்கு, வடமேற்கு திசையில் நகர்ந்து, மத்திய மேற்கு வங்கக்கடல் பகுதிகளில் காற்றழுத்த தாழ்வு மண்டலமாக, விசாகப்பட்டினத்தில் இருந்து சுமார் 510 கி.மீ. தென்கிழக்கே நிலை கொண்டுள்ளது. இது வடமேற்கு திசையில் நகர்ந்து நவ. 16 அன்று ஆந்திர கடலோர பகுதிகளை ஒட்டிய மத்திய மேற்கு வங்கக்கடல் பகுதிகளில் ஆழ்ந்த காற்றழுத்த தாழ்வு மண்டலமாக வலுப் பெற்று, வடக்கு, வடகிழக்கு திசையில் திரும்பி ஒடிசா கடலோர பகுதிகளில் நிலவிவது.

இலங்கை கடலோர பகுதிகளை ஒட்டிய தென் மேற்கு வங்கக்கடல் பகுதிகளில் நிலவும் வளிமண்டல கீழடுக்கு சுழற்சி காரணமாக இன்று முதல் வரும் 19ம் தேதி வரை தமிழகம், புதுச்சேரியில் சில இடங்களில் இடி, மின்னலுடன் லேசானது முதல் மிதமான மழை பெய்யும். படிப்படியாக மழை குறையும். சென்னை மற்றும் புறநகர் பகுதிகளில் அடுத்த 2 நாட்களுக்கு வானம் ஓரளவு மேகமூட்டத்துடன் காணப்படும். சில பகுதிகளில் இடி, மின்னலுடன் மிதமான மழை பெய்யக்கூடும். தமிழ்நாட்டில் கடந்த அக்ட.1 முதல் நவ.15 வரை சராசரியாக 24 செ.மீ. மழை பதிவாகியுள்ளது. இந்த காலகட்டத்தில் வழக்கமாக 27 செ.மீ. மழை பதிவாகும்.

1ஆம் எண் புயல் எச்சரிக்கை நாகை துறைமுக அலுவலகத்தில் 1ம் எண் புயல் எச்சரிக்கை கூண்டு நேற்று முன்தினம் ஏற்றப்பட்டது. மத்திய மேற்கு வங்கக் கடலில் விசாகப்பட்டினத்துக்கு தென் கிழக்கே 510 கிலோ மீட்டர் தொலைவில் காற்றழுத்த தாழ்வு மண்டலம் நிலை கொண்டுள்ளது. எனவே, தொலை தூரத்தில் புயல் சின்னம் உருவாகி இருப்பதை பொது மக்களுக்கு அறிவிக்கும் வகையில், நாகை துறைமுக அலுவலகத்தில் நேற்று முன்தினம் மதியம் 1ம் எண் புயல் எச்சரிக்கை கூண்டு ஏற்றப்பட்டுள்ளது. இதேபோல, காரைக்காலில் உள்ள தனியார் துறைமுகத்திலும் 1ம் எண் புயல் எச்சரிக்கை கூண்டு நேற்று முன்தினம் ஏற்றப்பட்டது.